

## પ્રસ્તાવના

1. આ અહેવાલ બંધારણની કલમ 151 હેઠળ ગુજરાતના રાજ્યપાલશ્રી સમક્ષ રજૂ કરવા માટે તૈયાર કરવામાં આવ્યો છે.
  2. આ અહેવાલના પ્રકરણ Iમાં રાજ્યની નાણાકીય પરિસ્થિતિ પરના અહેવાલનો આધાર અને અભિગમ, અહેવાલનું બંધારણ, સરકારના હિસાબોની રચના, અંદાજપત્રીય પ્રક્રિયાઓ, મહેસૂલી પુરાંત/ખાધ, રાજકોષીય પુરાંત/ખાધ, વગેરે જેવા યાવીરૂપ નાણાકીય માપદંડોના વલણો સામેલ છે.
  3. આ અહેવાલના પ્રકરણ II અને IIIમાં, 31 માર્ચ 2022 અંતિત વર્ષ માટે રાજ્ય સરકારના અનુક્રમે નાણાકીય હિસાબો અને વિનિયોગ હિસાબોની ચકાસણીમાંથી ઉદ્ભવતી બાબતો પરત્વેના ઓડીટ અવલોકનો સામેલ છે. આવશ્યકતા અનુસાર ગુજરાત સરકાર પાસેથી માહિતી મેળવવામાં આવી છે.
  4. પ્રકરણ IV, 'હિસાબોની ગુણવત્તા અને નાણાકીય અહેવાલોની પદ્ધતિઓ', 2021-22 દરમિયાન વિવિધ નાણાકીય નિયમો, પદ્ધતિઓ અને નિર્દેશોનું વિહંગાવલોકન અને રાજ્ય સરકાર દ્વારા અનુપાલનની સ્થિતિ દર્શાવે છે.
  5. રાજ્યના જાહેર ક્ષેત્રના ઉપક્રમોની (SPSUs) નાણાકીય કામગીરી પરનું પ્રકરણ V, સરકારી કંપનીઓ, વૈધાનિક નિગમો અને સરકાર નિયંત્રિત અન્ય કંપનીઓના તેમના છેલ્લા નાણાકીય હિસાબો અને તેમણે પૂરી પાડેલી માહિતી પરથી ઉદ્ભવતી નાણાકીય કામગીરીની સ્થિતિ રજૂ કરે છે, અને ભારતના નિયંત્રક અને મહાલેખાપરીક્ષકની દેખરેખની ભૂમિકાના પરિણામો રજૂ કરે છે.
  6. વિવિધ વિભાગોના કામગીરી ઓડીટ અને વ્યવહારોના ઓડીટ તથા વૈધાનિક નિગમો, બોર્ડ અને સરકારી કંપનીઓના ઓડીટમાંથી ઉદ્ભવતા અવલોકનો તથા મહેસૂલી આવક પરના અવલોકનો અહેવાલમાં અલગથી રજૂ કરવામાં આવ્યા છે.
- નોંધ: મૂળ અંગ્રેજી અહેવાલ પરથી અનુવાદ કરેલ હોઈ, આ અહેવાલમાં રહેલ હકીકત ટોચ માટે મૂળ અંગ્રેજી અહેવાલમાં આપેલી વિગત સાચી ગણવી.

